

॥ ಶ್ರೀ ಮೋಕ್ಷವಿಂಷಕ ಸ್ತೋತ್ರ ॥

ಓಂ ನಮೋಽಸ್ತ್ವನಂತಪತಯೇ ಅಕ್ಷಯಾಯ ಮಹಾತ್ಮನೇ ।
ಜಲೇಶಾಯ ದೇವಾಯ ಪದ್ಮನಾಭಾಯ ವಿಷ್ಣವೇ ॥ ೧ ॥

ಸಪ್ತಸೂರ್ಯವಪುಃ ಕೃತ್ವಾ ತ್ರಿಲೋಕಾನ್ ಕ್ರಾಂತವಾನಸಿ ।
ಭಗವನ್ ಕಾಲಕಾಲಸ್ತ್ವಂ ತೇನ ಸತ್ಯೇನ ಮೋಕ್ಷಯ ॥ ೨ ॥

ನಷ್ಟಚಂದ್ರಾರ್ಕಗಗನೇ ಕ್ಷೀಣಯಜ್ಞತಪಃಕ್ರಿಯೇ ।
ಪುನಶ್ಚಿಂತಯಸೇ ಲೋಕಾಂಸ್ತೇನ ಸತ್ಯೇನ ಮೋಕ್ಷಯ ॥ ೩ ॥

ಬ್ರಹ್ಮರುದ್ರೇಂದ್ರವಾಯ್ವಗ್ನಿಸೌದ್ಭಜಗಪರ್ವತಾಃ ।
ತ್ವತ್ಸ್ಥಾ ದೃಷ್ಟ್ವಾ ದ್ವಿಜೇಂದ್ರೇಣ ತೇನ ಸತ್ಯೇನ ಮೋಕ್ಷಯ ॥ ೪ ॥

ಮಾರ್ಕಂಡೇನ ಪುರಾ ಕಲ್ಪೇ ಪ್ರವಿಶ್ಯ ಜಠರಂ ತವ ।
ಚರಾಚರಗತಂ ದೃಷ್ಟ್ವಂ ತೇನ ಸತ್ಯೇನ ಮೋಕ್ಷಯ ॥ ೫ ॥

ಏಕೋ ವಿದ್ಯಾಸಹಾಯಸ್ತ್ವಂ ಯೋಗೀ ಯೋಗಮುಪಾಗತಃ ।
ಪುನಸ್ತ್ರೈಲೋಕೈರ್ಮುತ್ಸೃಜ್ಯ ತೇನ ಸತ್ಯೇನ ಮೋಕ್ಷಯ ॥ ೬ ॥

ಜಲಶಯ್ಯಾಮುಪಾಸೀನೋ ಯೋಗನಿದ್ರಾಮುಪಾಗತಃ ।
ಲೋಕಾಂಶ್ಚಿಂತಯಸೇ ಭೂಯಃ ತೇನ ಸತ್ಯೇನ ಮೋಕ್ಷಯ ॥ ೭ ॥

ವಾರಾಹಂ ರೂಪಮಾಸ್ಥಾಯ ವೇದಯಜ್ಞಪುರಸ್ಕೃತಮ್ ।
ಧರಾ ಜಲೋದ್ಭೂತಾ ಯೇನ ತೇನ ಸತ್ಯೇನ ಮೋಕ್ಷಯ ॥ ೮ ॥

ಉದ್ಭೂತ್ಯ ದಂಷ್ಟ್ರಯಾ ಯಚ್ಛಾಂಸ್ತ್ರೀನ್ ಪಿಂಡಾನ್ಯುತವಾನಸಿ ।
ತ್ವಂ ಪಿತೃಣಾಮಪಿ ಹರೇ ತೇನ ಸತ್ಯೇನ ಮೋಕ್ಷಯ ॥ ೯ ॥

ಪ್ರದುದ್ರುವುಃ ಸುರಾಃ ಸರ್ವೇ ಹಿರಣ್ಯಾಕ್ಷಭಯಾದಿತಾಃ |
ಪರಿತ್ರಾತಾಸ್ತ್ವಯಾ ದೇವ ತೇನ ಸತ್ಯೇನ ಮೋಕ್ಷಯ || ೧೦ ||

ದೀರ್ಘವಕ್ತ್ರೇಣ ರೂಪೇಣ ಹಿರಣ್ಯಾಕ್ಷಸ್ಯ ಸಂಯುಗೇ |
ಶಿರೋ ಜಹಾರ ಚಕ್ರೇಣ ತೇನ ಸತ್ಯೇನ ಮೋಕ್ಷಯ || ೧೧ ||

ಭಗ್ನಮೂರ್ಧಾಸ್ಥಿಮಸ್ತಿಷ್ಠೋ ಹಿರಣ್ಯಕಶಿಪುಃ ಪುರಾ |
ಹುಂಕಾರೇಣ ಹತೋ ದೈತ್ಯಃ ತೇನ ಸತ್ಯೇನ ಮೋಕ್ಷಯ || ೧೨ ||

ದಾನವಾಭ್ಯಾಂ ಹೃತಾ ವೇದಾ ಬ್ರಹ್ಮಣಃ ಪಶ್ಯತಃ ಪುರಾ |
ಪರಿತ್ರಾತಾಸ್ತ್ವಯಾ ದೇವ ತೇನ ಸತ್ಯೇನ ಮೋಕ್ಷಯ || ೧೩ ||

ಕೃತ್ವಾ ಹಯಶಿರೋರೂಪಂ ಹತ್ವಾ ತು ಮಧುಕೈಟಭೌ |
ಬ್ರಹ್ಮಣೇ ತೇಽರ್ಪಿತಾ ವೇದಾಃ ತೇನ ಸತ್ಯೇನ ಮೋಕ್ಷಯ || ೧೪ ||

ದೇವದಾನವಗಂಧರ್ವಾ ಯಕ್ಷಸಿದ್ಧಮಹೋರಗಾಃ |
ಅಂತಂ ತವ ನ ಪಶ್ಯಂತಿ ತೇನ ಸತ್ಯೇನ ಮೋಕ್ಷಯ || ೧೫ ||

ಅಪಾಂತರತಮಾ ನಾಮ ಜಾತೋ ದೇವಸ್ಯ ವೈ ಸುತಃ |
ಕೃತಾಶ್ಚ ತೇನ ವೇದಾರ್ಥಾ ತೇನ ಸತ್ಯೇನ ಮೋಕ್ಷಯ || ೧೬ ||

ವೇದಯಜ್ಞಾಗ್ನಿಹೋತ್ರಾಣಿ ಪಿತೃಯಜ್ಞಹವೀಂಷಿ ಚ |
ರಹಸ್ಯಂ ತವ ದೇವಸ್ಯ ತೇನ ಸತ್ಯೇನ ಮೋಕ್ಷಯ || ೧೭ ||

ಋಷಿದೀರ್ಘತಮಾ ನಾಮ ಜಾತ್ಯನ್ಯೋ ಗುರುಶಾಪತಃ |
ತ್ವತ್ಪ್ರಸಾದಾಚ್ಚ ಚಕ್ಷುಷ್ಮಾಂ ತೇನ ಸತ್ಯೇನ ಮೋಕ್ಷಯ || ೧೮ ||

ಗ್ರಾಹಗ್ರಸ್ತಂ ಗಜೇಂದ್ರಂ ಚ ದೀನಂ ಮೃತ್ಯುವಶಂ ಗತಮ್ |
ಭಕ್ತಂ ಮೋಕ್ಷಿತವಾಂಸ್ತ್ವಂ ಹಿ ತೇನ ಸತ್ಯೇನ ಮೋಕ್ಷಯ || ೧೯ ||

ಅಕ್ಷಯಶ್ಚಾವ್ಯಯಶ್ಚ ತ್ವಂ ಬ್ರಹ್ಮಣ್ಯೋ ಭಕ್ತವತ್ಸಲಃ |
ಉಚ್ಛ್ರಿತಾನಾಂ ನಿಯನ್ತಾಸಿ ತೇನ ಸತ್ಯೇನ ಮೋಕ್ಷಯ || ೨೦ ||

ಶಂಖಂ ಚಕ್ರಂ ಗದಾ ಪದ್ಮಂ ಶಾರ್ಙ್ಗಂ ಗರುಡಮೇವ ಚ |
ಪ್ರಸಾದಯಾಮಿ ಶಿರಸಾ ತೇ ಬಂದಾನೋಕ್ಷಯಂತು ಮಾಮ್ || ೨೧ ||

|| ಇತಿ ಶ್ರೀ ಹರಿವಂಶ ಪುರಾಣೇ ಭವಿಷ್ಯ ಪರ್ವೇ ಮೋಕ್ಷ ವಿಂಶಕ ಸ್ತೋತ್ರಂ
ಸಂಪೂರ್ಣಮ್ ||